



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, NOVEMBER 22, 2022 / AGRAHAYANA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

- નાયબ વન સંરક્ષકશ્રી, સાબરકાંઠા-હિંમતનગરના પત્ર નં.બ/પરચ/૧૩/૬૩૦૪-૦૬/૨૦૨૨-૨૩, તા.૦૧/૧૧/૨૦૨૨.
- ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪.

જાહેરનામું

ફોજદારી કાર્યરીતિ અધિનિયમન સને ૧૯૭૩ની કલમ-૧૪૪ અન્વયે.

નં: ડીસી/પીઓએલ/પોળો જંગલ/પ્લાસ્ટીક પ્રતિબંધ/જાહેરનામું/વશી/૫૫૬૮/૨૦૨૨.—આમુખ-(૧)ની વિગતે સાબરકાંઠા જિલ્લાના વિજયનગર તાલુકાના પૌરાણિક જંગલોમાં ૧૪ જેટલા પૌરાણિક લાખેણા જૈન મંદિર તથા શારણેશ્વર મંદિર પુરાતત્વ મંદિરો આવેલ છે. જેના ટુરીઝમ વિકાસ માટે ટુરીઝમ કોર્પોરેશન ગુજરાત સરકાર તથા વન વિભાગ દ્વારા ઈકો ટુરીઝમ સેન્ટરના વિકાસની કામગીરી કરવામાં આવે છે. આથી ગુજરાત રાજ્યમાં ખ્યાતિ વધતા સદર વિસ્તારમાં સતત પ્રવાસીઓનો વધારો થાય છે.

હાલમાં તહેવારો/રજાઓનો સમયગાળો હોઈ તથા આગામી સમયમાં શીયાળાની ઋતુ આવતી હોઈ દર વર્ષની જેમ ખુબ જ મોટી સંખ્યામાં પ્રવાસીઓની સંખ્યામાં ધસારો થવાની સંભાવના છે. પ્રવાસીઓ પોતાની સાથે નાસ્તા અને અન્ય ચીજવસ્તુઓ લઈને પોળોના જંગલમાં આવે છે. તેમાં મોટા ભાગે પ્લાસ્ટીક બેગનો ઉપયોગ થાય છે. આથી પોળો જંગલોમાં પ્લાસ્ટીકના ઉપયોગથી પર્યાવરણ તેમજ વન્ય પ્રાણીઓને ઘણું નુકસાન થાય છે. જેથી સદર વિસ્તારને પ્લાસ્ટીક મુક્ત કરવા જરૂરી જાહેરનામું બહાર પાડવા નાયબ વન સંરક્ષકશ્રી, સાબરકાંઠા-હિંમતનગર દ્વારા સંદર્ભ-(૧) થી દરખાસ્ત રજૂ થયેલ છે. જેથી પોળો જંગલ વિસ્તારમાં પર્યાવરણ તથા વન્ય પ્રાણીઓને થતું નુકસાન અટકાવવા પ્લાસ્ટીકના વેચાણ તથા ઉપયોગ ઉપર પ્રતિબંધ લાવવો ખુબ જ જરૂરી જણાય છે.

સબબ, હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું

“જાહેરનામાનો પ્રતિબંધ વિસ્તાર”

મોજે. વિજયનગર, શારણેશ્વર ચેકપોસ્ટ થી આગળ લાગુ થતું સમગ્ર પોળો જંગલ

“જાહેરનામાનો પ્રતિબંધ”

જાહેરનામાના ઉક્ત પ્રતિબંધિત વિસ્તારમાં સીંગલ યુઝ પ્લાસ્ટીક્સ બેગ તથા પ્લાસ્ટીકની તમામ વસ્તુના ઉપયોગ, વેચાણ તથા બહારથી લાવવા પર પ્રતિબંધ

“જાહેરનામાનો પ્રતિબંધિત સમયગાળો”

આ હુકમ તા.૦૨/૧૧/૨૦૨૨ થી તા.૦૧/૦૧/૨૦૨૩ સુધી (બંને દિવસો સહિત) ૬૦ દિવસ માટે અમલમાં રહેશે.

“પ્રચાર - પ્રસાર”

નાયબ વન સંરક્ષકશ્રી, સાબરકાંઠા-હિંમતનગરે પ્રાદેશિક અધિકારીશ્રી, ગુજરાત પોલ્યુશન કંટ્રોલ બોર્ડ, હિંમતનગરના સંકલનમાં રહી “ઈકો ફ્રેન્ડલી”નું મહત્વ સમજાવવા પ્રચાર પ્રસાર કરવો.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

વધુમાં ઉક્ત જાહેર વિજ્ઞાપિતના ભંગ કે ઉલ્લંઘન કરનાર સામે ભારતના વન અધિનિયમ ૧૯૨૭ નો કલમ-૨૬ તથા તેની અંતર્ગત કલમો હેઠળની જોગવાઈઓમાં દર્શાવેલી શિક્ષાને પાત્ર ઠરશે.

આજ તારીખ ૧લી નવેમ્બર-૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો : ૧. નામદાર સુપ્રિમ કોર્ટના રીટ પીટીશન નં.૭૨૮/૨૦૧૫, તા.૨૩/૧૦/૧૮નું જજમેન્ટ.

૨. અધિક સચિવ (કા.વ્ય.), ગૃહ વિભાગના પત્ર નં.વિ.૨/ઈએસએ/૧૩૨૦૧૫/જીઓઆઈ-૧૧૨ તા.૦૭/૧૧/૨૦૨૦.

જાહેરનામું

ફોજદારી કાર્યરીતી અધિનિયમન સને ૧૯૭૩ની કલમ-૧૪૪ અન્વયે જાહેરનામા અને ગુજરાત પોલીસ અધિનિયમ-૧૯૫૧ની કલમ-૩૩(૧) (ઝ) ૬ કલમ-૩૩(૧)(ય) અન્વયેનું

નં.પી.ઓ.એલ./જાહેરનામું/ફટાકડા/વશી-૫૩૮૫/૨૦૨૨.- નામદાર સુપ્રિમ કોર્ટ દ્વારા રીટ પીટીશન નં.૭૨૮/૨૦૧૫ના કામે તા. ૦૪/૧૧/૨૦૨૧ ના રોજ દિવાળીના તહેવાર તથા અન્ય તહેવાર નિમિત્તે જાહેર જનતાને ભયજનક/હાનિકારક, પર્યાવરણ તથા ધ્વનિ પ્રદુષણનો વિપરીત અસરથી રક્ષણ આપવા માટે ફટાકડા ઉત્પાદન, વેચાણ તથા ફટાકડા ફોડવા બાબતે દિશાનિર્દેશો કરેલ છે. તેના અમલીકરણ માટે તથા દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાને અગવડ ન પડે તે માટે સાબરકાંઠા જિલ્લામાં ફટાકડા ખરીદ, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

આથી હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતી અધિનિયમ સને-૧૯૭૩ (૧૯૭૪નો બીજો) ની કલમ-૧૪૪ તથા ગુજરાત અધિનિયમ-૧૯૫૧ની કલમ-૩૩ (૧) (ઝ), કલમ-૩૩ (૧) (ય) થી મળેલ સત્તાની રૂએ સાબરકાંઠા જિલ્લાની હદ વિસ્તારમાં નીચે મુજબના કૃત્યોનું ચુસ્તપણે પાલન કરવા માટે ફરમાવું છું.

કૃત્યો

- (૧) દિવાળીના તહેવારો દરમિયાન રાત્રીના ૨૦:૦૦ થી ૨૨:૦૦ કલાક દરમિયાન જ ફટાકડા ફોડી શકાશે.
- (૨) સીરીઝમાં જોડાયેલા ફટાકડા (ફટાકડાની લુમ) (Series Crackers or Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી, ફોડી કે વેચાણ કરી શકાશે નહીં.

- (૩) હાનિકારક ધ્વનિ પ્રદુષણ રોકવા માટે માત્ર PESO સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (Decibel Level) વાળા જ ફટાકડા વેચી/વાપરી શકાશે. PESO દ્વારા એવા અધિકૃત માન્ય ફટાકડાના દરેક બોક્ષ ઉપર PESO ની સૂચના પ્રમાણેનું માર્કિંગ હોવું જરૂરી છે.
- (૪) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજ્યાના વિસ્તારને સાયલેન્ટ ઝોન તરીકે ગણવામાં આવશે. અને ત્યાં કોઈપણ પ્રકારના ફટાકડા ફોડી શકાશે નહીં.
- (૫) કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
- (૬) ઈ-કોમર્સ વેબસાઈટ જેવી કે ફ્લીપકાર્ટ, એમેઝોન સહિતની કોઈ પણ ઈ-કોમર્સ વેબસાઈટ ફટાકડાના વેચાણ માટે ઓનલાઈન ઓર્ડર લઈ શકશે નહીં કે વેચાણ કરી શકાશે નહીં.
- (૭) લોકોને અગવડ ઉભી ન થાય કે કોઈ પણ ભયજનક પરિસ્થિતિનું નિર્માણ ન થાય તે માટે સાબરકાંઠા જિલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી. બોટલીંગ પ્લાન્ટ, એલ.પી.જી. ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામોની નજીકમાં ફટાકડા દારૂખાનું ફોડી શકાશે નહીં.
- (૮) કોઈપણ પ્રકારના સ્કાય લેન્ટર્ન (ચાઈનીઝ તુકકલ/આતશબાજી બલુન) નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.
- (૯) ફટાકડા વેચાણ/ફોડવા બાબતે ધી એક્સ્પ્લોઝીવ રૂલ્સ-૨૦૦૮ ની તમામ શરતો/નિયમોનું ચુસ્તપણે પાલન કરવાનું રહેશે.
- (૧૦) જાહેર માર્ગો, શેરીઓ, ગલીઓ અને અન્ય જગ્યાઓમાં કાયમી કે હંગામી ફટાકડા પરવાના વગરની દુકાનો/લારીઓ/ગલ્લા ઉપર દારૂખાનું વેચાણ કે સંગ્રહ કરી શકાશે નહિ.

ઉક્ત જાહેરનામું તા.૧૩/૧૦/૨૦૨૨ થી તા.૧૧/૧૧/૨૦૨૨ સુધી (બંને દિવસો સહિત) અમલમાં રહેશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મેં આજ તારીખ ૧૩મી ઓક્ટોબર-૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

